

mahiṣāsurasuramardiniṣṭam

ayi girinandini nanditamedini viśvavinodini nandanute
girivara vindhya śīrodhinivāsini viṣṇuvilāsini jiṣṇunute |
bhagavati he śitikaṅṭhakuṭumbini bhūri kuṭumbini bhūri kṛte
jaya jaya he mahiṣāsurasuramardini ramyakapardini śailasute || 1 ||

suravaravarṣiṇi durdharadharsṇiṇi durmukhamarṣiṇi harṣarate
tribhuvanapoṣiṇi śaṅkaratoṣiṇi kilbiṣamoṣiṇi ghoṣarate |
danuja niroṣiṇi ditisuta roṣiṇi durmada śoṣiṇi sindhusute
jaya jaya he mahiṣāsurasuramardini ramyakapardini śailasute || 2 ||

ayi jagadaṃba madamaṃba kadamaṃba vanapriya vāsini hāsarate
śikhari śīromaṇi tuṅga himālaya śṅga nijālaya madhyagate |
madhu madhure madhu kaitābha gaṅgiṇi kaitābha bhaṅgiṇi rāsarate
jaya jaya he mahiṣāsurasuramardini ramyakapardini śailasute || 3 ||

ayi śatakhaṇḍa vikhaṇḍita ruṇḍa vituṇḍita śuṇḍa gajādhipate
ripu gaja gaṇḍa vidāraṇa caṇḍa parākrama śuṇḍa mṛgādhipate |
nija bhujā daṇḍa nipātita khaṇḍa vipātita muṇḍa bhaṭādhipate
jaya jaya he mahiṣāsurasuramardini ramyakapardini śailasute || 4 ||

ayi raṇa durmada śatru vadhodita durdhara nirjara śaktibhr̥te
catura vicāra dhurīṇa mahāśiva dūtākṛta pramathādhipate |
durita durīha durāśaya durmati dānavadūta kṛtāntamate
jaya jaya he mahiṣāsurasuramardini ramyakapardini śailasute || 5 ||

ayi śaraṇāgata vairi vadhūvara vīra varābhaya dāyakare
tribhuvana mastaka śūla virodhi śīrodhi kṛtāmala śūlakare |
dumidumi tāmara dundubhināda maho mukharīkṛta tigmakare
jaya jaya he mahiṣāsurasuramardini ramyakapardini śailasute || 6 ||

ayi nija huṅkṛti mātra nirākṛta dhūmra vilocana dhūmra śate
samara viśoṣita śoṇita bīja samudbhava śoṇita bīja late |
śiva śiva śuṃbha niśuṃbha mahāhava tarpita bhūta piśācarate
jaya jaya he mahiṣāsurasuramardini ramyakapardini śailasute || 7 ||

dhanuranu saṅga raṅakṣaṅasaṅga parisphura daṅga naṭatkātake
kanaka piśaṅga pṛṣatka niśaṅga rasadbhaṭa śṛṅga hatāvaṭuke |
kṛta caturaṅga balakṣiti raṅga ghaṭadbahuraṅga raṭadbaṭuke
jaya jaya he mahiṣāsurasuramardini ramyakapardini śailasute || 8 ||

jaya jaya jayya jayejaya śabda parastuti tatpara viśvanute
bhaṇa bhaṇa bhiṅjimi bhinkṛta nūpura siṅjita mohita bhūtapate |
naṭita naṭārdha naṭīnaṭa nāyaka nāṭita nāṭya sugānarate
jaya jaya he mahiṣāsurasuramardini ramyakapardini śailasute || 9 ||

ayi sumanaḥ sumanaḥ sumanaḥ sumanaḥ sumanohara kāntiyute
śrita rajanī rajanī rajanī rajanī rajanīkara vaktravṛte |
sunayana vibhramara bhramara bhramara bhramara bhramarādhipate
jaya jaya he mahiṣāsurasuramardini ramyakapardini śailasute || 10 ||

sahita mahāhava mallama tallika mallita rallaka mallarate
viracita vallika pallika mallika bhillika bhillika varga vṛte |
sitakṛta pullisamulla sitāruṇa tallaja pallava sallalite
jaya jaya he mahiṣāsurasuramardini ramyakapardini śailasute || 11 ||

avirala gaṇḍa galanmada medura matta mataṅgaja rājapate
tribhuvana bhūṣaṇa bhūta kalānidhi rūpa payonidhi rājasute |
ayi suda tījana lālasamānasa mohana manmatha rājasute
jaya jaya he mahiṣāsurasuramardini ramyakapardini śailasute || 12 ||

kamala dalāmala komala kānti kalākalitāmala bhālalate
sakala vilāsa kalānilayakrama keli calatkala haṃsa kule |

alíkula saṅkula kuvalaya maṇḍala maulimiladbhakulāli kule
jaya jaya he mahiṣāsurasuramardini ramyakapardini śailasute || 13 ||

kara muralī rava vījita kūjita lajjita kokila mañjūmate
milita pulinda manohara guñjita rañjitaśaila nikuñjagate |
nijaguṇa bhūta mahāśabarīgaṇa sadguṇa saṃbhṛta kelitale
jaya jaya he mahiṣāsurasuramardini ramyakapardini śailasute || 14 ||

kaṭitaṭa pīta dukūla vicitra mayūkhatiraskṛta candra ruce
praṇata surāsura maulimaṇisphura daṃśula sannakha candra ruce |
jita kanakācala maulipadorjita nirbhara kuñjara kuṃbhakuce
jaya jaya he mahiṣāsurasuramardini ramyakapardini śailasute || 15 ||

vijita sahasrakaraika sahasrakaraika sahasrakaraikanute
kṛta suratāraka saṅgaratāraka saṅgaratāraka sūnusute |
suratha samādhi samānasamādhi samādhisamādhi sujātarate
jaya jaya he mahiṣāsurasuramardini ramyakapardini śailasute || 16 ||

padakamaḷaṃ karuṇānilaye varivasyati yo 'nudinan sa śive
ayi kamale kamalānilaye kamalānilayaḥ sa kathaṃ na bhavet |
tava padameva paraṃpadamityanuśīlayato mama kiṃ na śive
jaya jaya he mahiṣāsurasuramardini ramyakapardini śailasute || 17 ||

kanakalasatkala sindhu jalairanu siñcinate guṇa raṅgabhuvaṃ
bhajati sa kiṃ na śacīkuca kuṃbha taṭī pariraṃbha sukhānubhavam |
tava caraṇaṃ śaraṇaṃ karavāṇi natāmaravāṇi nivāsi śivaṃ
jaya jaya he mahiṣāsurasuramardini ramyakapardini śailasute || 18 ||

tava vimalendukulaṃ vadanendumalaṃ sakalaṃ nanu kūlayate
kimu puruhūta purīndumukhī sumukhībhirasau vimukhīkriyate |
mama tu mataṃ śivanāmadhane bhavatī kṛpayā kimuta kriyate
jaya jaya he mahiṣāsurasuramardini ramyakapardini śailasute || 19 ||

ayi mayi dīnadayālutayā kṛpayaiḥ tvayā bhavitavyamume
ayi jagato janānī kṛpayāsi yathāsi tathā 'numitāsirate |
yaducitamatra bhavatyurari kurutādurutāpamapākurute
jaya jaya he mahiṣāsūramardini ramyakapardini śailasute || 20 ||

|| iti śrīmahīṣāsūramardinistotraṃ saṃpūrṇam ||

